

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, श्रावण १८ गते २०२८ साल

श्री ५ को सरकार उद्योग तथा वाणिज्य मन्त्रालयको सूचना

निकासी पैठारी (नियन्त्रण) ऐन २०१३ को दफा ३ ले दिएको अधिकार प्रयोग गरी श्री ५ को सरकारले देहायमा लेखिएबमोजिमको उपहार पुलिन्दा बाहेक अरु उपहार पुलिन्दा निकासी पैठारी गर्न इजाजतपत्र नलिई निकासी पैठारी गर्न मनाही गरेकोले यो आदेश जारी गरेको छ ।

१. बिना इजाजतपत्र हुलाकबाट आएको पुलिन्दाबाट एकपटकमा रु २००। दुईसय-सम्मको मालसामान पैठारी गर्न पाउने ।
२. एक व्यक्तिले एक वर्षमा २ दुई पुलिन्दा मात्र उपहार स्वरूप बिना इजाजत-पत्र पैठारी गर्न पाउने ।
३. यसरी बिना इजाजत पैठारी हुने पुलिन्दामा निम्न लेखिएका सामानहरू बाहेक तयारी उपभोगका सामानहरू मात्र पैठारी गर्न पाउनेछ ।

(क) सिन्थेटिक यार्न

(ख) लाइटरको पत्थर

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(४)

नेपाल राजपत्र भाग ४

(ग) लाइटर

(घ) घडी र पार्श्वपूजा

(ङ) क्यामरा

(च) टेपरेकर्डर

४. बिना इजाजतपत्र हुलाक पुलिन्दाबाट एकपटकमा निम्न लेखिएको बाहेक रु. ५०००-
आठसय रुपैयाँको मालसामानहरू निकासी गर्न पाउने ।

(अ) सबै किसिमको जङ्गली जनावरको छाला, हाड र पित्त ।

(आ) अभ्रत ।

(इ) प्रेसस र सेमी प्रेसस स्टोनहरू ।

(ई) गौलोचन ।

(उ) मयूरको प्वाँख ।

(ऊ) सुगन्धित तेल ।

(ऋ) सिल्क आर्टिफिसियल रौं ।

(ॠ) जगर ।

(लृ) मानिसको रौं ।

५. नेपाली नागरिक र राहदानी (पासपोर्ट) भएको विदेशी वा राहदानी नहुने विदेशी
समेतले दफा २ बमोजिम नेपाल अधिराज्यभित्र उपहार पुलिन्दा प्राप्त गर्न
सक्नेछ ।

तर नेपाली नागरिकले आफ्नो नागरिकताको प्रमाणपत्र राहदानी हुने
विदेशीले आफ्नो राहदानी र त्यस्तो राहदानी नहुने विदेशीले सम्बन्धित दूता-
वासबाट प्रमाणित गरेको प्रमाणपत्र पेश गर्नु पर्नेछ ।

६. श्री ५ को सरकारको कार्यालयहरू र भन्सार महसूल भिन्हा पाउने कूटनैतिक तहका
व्यक्तिहरूको मालसामानको लागि यो आदेश लागू हुने छैन ।

७. पारवहनमा रहेको पुलिन्दाको हकमा यो आदेश जारी भएको मितिले १५ दिनसम्म
पैठारी भएमा साविकबमोजिम छाडिनेछ ।

आज्ञाले-

डा. पुष्करनाथ पन्त

श्री ५ को सरकारको सचिव

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।